



सत्यमेव जयते

# The Gujarat Government Gazette

PUBLISHED BY AUTHORITY

Vol. LXIII ] THURSDAY, DECEMBER 15, 2022 / AGRAHAYANA 24, 1944 [ No. 50

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૨૨મી નવેમ્બર, ૨૦૨૨

વંચાણમાં લીધું:

(૧) પોલીસ અધિક્ષકશ્રી, ગાંધીનગરનાઓના તા.૨૨/૧૧/૨૦૨૨ના પત્ર ક્રમાંક: એલઆઈબી/પી.એમ/જા.નામું/૮૨૬૦/૨૦૨૨.

### ગુજરાત પોલીસ અધિનિયમ-૧૯૫૧ ની કલમ-૩૩ (૧) (ખ) મુજબનું જાહેરનામું

નં.ડીસી/જાહેરનામું/વશી.૧૪૫૧૪ થી ૧૪૫૩૭/૨૦૨૨.- પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર ભારતનાં માન. વડાપ્રધાનશ્રીનાઓ તથા અન્ય મહાનુભાવશ્રીઓ તા.૨૩/૧૧/૨૦૨૨ રોજ અમદાવાદ એરપોર્ટથી રાજભવન ગાંધીનગર તથા તા.૨૪/૧૧/૨૦૨૨ના રાજભવન ગાંધીનગર થી સચિવાલય હેલીપેડ ખાતેના કાર્યક્રમમાં પધારનાર હોય, તેમજ માન. વડાપ્રધાનશ્રીઓ એસ.પી.જી. સુરક્ષા કેટેગરી ધરાવતા હોય મહાનુભાવશ્રીની સલામતીને ધ્યાને રાખી કાયદો અને વ્યવસ્થા તેમજ ટ્રાફિક પાર્કિંગ/નિયમન જળવાય તે અંગે નીચે જણાવેલ રસ્તા પર જાહેર જનતા માટે તથા વાહનો માટે પ્રવેશ પ્રતિબંધનું જાહેરનામું તા.૨૩/૧૧/૨૦૨૨ના કલાક ૧૪:૦૦ થી તા.૨૪/૧૧/૨૦૨૨ કલાક ૧૨:૦૦ તથા “નો પાર્કિંગ ઝોન” અંગેનું જાહેરનામું તા.૨૩/૧૧/૨૦૨૨ ના કલાક ૧૪:૦૦ થી કલાક ૨૪:૦૦ સુધી અમલમાં રહે તે રીતે પ્રસિધ્ધ કરવા સાડું વિનંતી કરેલ છે.

પોલીસ અધિક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સાડું જાહેર હિતમાં હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ)થી મળેલ સત્તાની રૂએ નીચે દર્શાવ્યા મુજબની વિગતે જાહેર જનતા માટે તથા વાહનો માટે પ્રવેશ પ્રતિબંધ જાહેર કરવા તથા વાહનો માટે “નો-પાર્કિંગ ઝોન” જાહેર કરવા હુકમ કરવામાં આવે છે.

- જાહેર જનતા માટે તથા વાહનો માટે પ્રવેશ પ્રતિબંધ (એમ્બ્યુલન્સ, સ્કૂલવાહન, દૂધવાહન તથા બંદોબસ્ત ફરજ પરના વાહન સિવાયના) તમામ વાહનો વૈકલ્પિક માર્ગ પર ડાયવર્ટ કરવા (તા.૨૩/૧૧/૨૦૨૨ ના કલાક ૧૪:૦૦ થી તા.૨૪/૧૧/૨૦૨૨ કલાક ૧૨:૦૦ સુધી)

સેક્ટર-૩૦ સર્કલ થી ઈન્દ્રોડા સર્કલ સુધીનો જ-રોડ તમામ વાહન વ્યવહાર માટે પ્રવેશ પ્રતિબંધ.

➤ **વૈકલ્પિક માર્ગ:-**

- (૧) વાહનો તા.૨૩/૧૧/૨૦૨૨ તથા તા.૨૪/૧૧/૨૦૨૨ ના રોજ ઈન્દ્રોડા સર્કલથી ચ-રોડ થઈ અને ઘ-૦ રોડ થઈ પ્રવેશી શકે તે પ્રમાણે ડાયવર્ટ કરવાના રહેશે.
- (૨) તા.૨૩/૧૧/૨૦૨૨ તથા તા.૨૪/૧૧/૨૦૨૨ના રોજ વાહનો સેક્ટર-૩૦ સર્કલ થી રોડ નં. ૭ તરફ ડાયવર્ટ કરવાના રહેશે.

**“નો-પાર્કિંગ ઝોન” (તા.૨૩/૧૧/૨૦૨૨ ના કલાક ૧૪:૦૦ થી કલાક ૨૪:૦૦ સુધી**

- (૧) ઈન્દીરા બ્રિજ થી ઈન્દ્રોડા સર્કલ સુધી આવતા-જતા બન્ને મુખ્ય માર્ગ તથા મુખ્ય માર્ગથી ૫૦ મીટરની અંતર સુધીનો તમામ વિસ્તાર. આ અંગેના સાઈનબોર્ડ (સાઈનબોર્ડ ૪ ફૂટ x ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈનબોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૨૨/૧૧/૨૦૨૨ના રોજ મારા સહી સિક્કા કરી આપ્યા.

ભરત જોષી,  
અધિક જિલ્લા મેજિસ્ટ્રેટ,  
ગાંધીનગર.

